

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പൊതുവിദ്യാഭ്യാസ വകുപ്പ് - ജീവനക്കാര്യം - എറണാകുളം ജില്ലയിലെ പൊന്നുരുത്തി സെന്റ് റീത്താസ് ഹൈസ്കൂളിലെ ശ്രീമതി. ജോസഫിൻ ഗ്ലീൻഡ ഡിസിൽവ ഫയൽ ചെയ്ത WP(C) 16297/2023 നമ്പർ റിട്ട് പെറ്റീഷനിൽ 07.06.2024 തീയതി ബഹു. കേരള ഹൈക്കോടതി പുറപ്പെടുവിച്ച വിധിന്യായം പാലിച്ച് - ഉത്തരവ് പുറപ്പെടുവിക്കുന്നു.

പൊതുവിദ്യാഭ്യാസ (എസ്) വകുപ്പ്

സ.ഉ.(കെ) നം.12/2026/GEDN തീയതി,തിരുവനന്തപുരം, 23-01-2026

- പരാമർശം:-
1. റിട്ട് ഹർജി നം.16297/2023 നമ്പർ റിട്ട് പെറ്റീഷനിൽ 07.06.2024 തീയതി ബഹു. കേരള ഹൈക്കോടതി പുറപ്പെടുവിച്ച വിധിന്യായം
 2. പൊതുവിദ്യാഭ്യാസ ഡയറക്ടറുടെ 09.09.2024, 04.11.2025 തീയതികളിലെ ഡിജിഇ/8465/2023-ഇസി3 നമ്പർ റിപ്പോർട്ട്
 3. എറണാകുളം ജില്ലാ കളക്ടറുടെ 19.02.2025 തീയതിയിലെ ഡിസിഇകെഎം/965/2025-എ6 നമ്പർ റിപ്പോർട്ട്

ഉത്തരവ്

എറണാകുളം ജില്ലയിലെ പൊന്നുരുത്തി സെന്റ് റീത്താസ് ഹൈസ്കൂളിലെ ശ്രീമതി. ജോസഫിൻ ഗ്ലീൻഡ ഡിസിൽവ ഫയൽ ചെയ്ത WP(C) 16297/2023 നമ്പർ റിട്ട് പെറ്റീഷനിൽ 07.06.2024-ലെ വിധിന്യായ പ്രകാരം, ടി വിഷയം പെറ്റീഷണറേയും പ്രസ്തുത സ്കൂൾ മാനേജരേയും നേരിൽ കേട്ടും EXt.P13, Ext.P14 എക്സിബിറ്റുകളുടെ അടിസ്ഥാനത്തിൽ പരിശോധിച്ചും വിധിന്യായപകർപ്പ് ലഭ്യമായി 4 മാസത്തിനുള്ളിൽ തീർപ്പാക്കേണ്ടതാണെന്ന് പരാമർശം 1 പ്രകാരം ഒന്നാം എതിർകക്ഷിയായ സർക്കാരിന് ബഹു. ഹൈക്കോടതി നിർദ്ദേശം നൽകിയിരുന്നു.

2. സർക്കാർ ഈ വിഷയം 10.09.2024ൽ നേരിൽ കേട്ടു.
3. ഹർജിക്കാരിയുടെ വാദഗതികൾ ചുവടെ ചേർക്കുന്നു.

എറണാകുളം ജില്ലാ വിദ്യാഭ്യാസ ഓഫീസറുടെ ഭരണനിയന്ത്രണത്തിലുള്ള പൊന്നുരുത്തി സെന്റ് റീത്താസ് ഹൈസ്കൂളിൽ 01-06-2019 മുതൽ ഫുൾടൈം മീനിയലായി മാനേജർ നിയമിച്ചു. എന്നാൽ നിയമന തീയതിയിൽ ഉയർന്ന പ്രായപരിധി അധികരിച്ചു എന്ന കാരണത്താൽ എറണാകുളം ജില്ലാ വിദ്യാഭ്യാസ ഓഫീസർ നിയമനാംഗീകാരം നിരസിച്ചു. തുടർന്ന് സമർപ്പിക്കപ്പെട്ട അപ്ലീകേഷൻ ഇതേ കാരണത്താൽ നിരസിക്കപ്പെട്ടു. പിന്നീട് ഉയർന്ന പ്രായപരിധിയിൽ ഇളവ് അനുവദിക്കുന്നതിനായി സർക്കാരിൽ സമർപ്പിച്ച ഹർജി 25-04-2022 ലെ സ.ഉ.(സാധാ) നം. 2646/2022/പൊ.വി.വ. ഉത്തരവ് പ്രകാരം നിരാകരിക്കുകയുണ്ടായി.

നിരന്തര ചികിത്സ ആവശ്യമായ വ്യക്തിയാണ് തന്റെ ഭർത്താവ് എന്നതിനാൽ തന്നെ അദ്ദേഹത്തിന് ജോലി ചെയ്യുവാനോ കുടുംബം സംരക്ഷിക്കുവാനോ കഴിയാത്ത അവസ്ഥയാണ്. രോഗിയായ ഭർത്താവിന്റെ ചികിത്സാ ചെലവുകളും, വൃദ്ധരായ ഭർതൃ മാതാവിന്റെയും, പിതാവിന്റെയും സംരക്ഷണ ചുമതലയും, വിദ്യാർത്ഥികളായ രണ്ട് മക്കളുടെ വിദ്യാഭ്യാസ ചെലവുകളും ഉൾപ്പെടെ കുടുംബത്തിന്റെ മുഴുവൻ ബാധ്യതകളും, ചുമതലകളും താൻ തനിച്ച് നിർവ്വഹിക്കേണ്ടതായിട്ടുള്ളത്. ഇപ്രകാരം ഭാരിച്ച ചുമതലകൾ തനിച്ച് നിർവ്വഹിക്കേണ്ട സാഹചര്യത്തിൽ കടുത്ത സാമ്പത്തിക പ്രതിസന്ധിയിലൂടെയാണ് താൻ കടന്നുപോയ്ക്കൊണ്ടിരിക്കുന്നത്. ഇപ്രകാരം തന്റെയും, കുടുംബത്തിന്റെയും പരിതാപകരമായ അവസ്ഥയിൽ മനസ്സലിഞ്ഞാണ് ഉയർന്ന പ്രായപരിധി അധികരിച്ചിട്ടും മാനേജർ തനിക്ക് ഒരു ജോലി തന്ന് സഹായിക്കുവാൻ സന്മനസ്സ് കാണിച്ചത്.

01-06-2019 മുതൽ തനിക്ക് എഫ്.ടി.എം. ആയി നിയമനം ലഭിക്കുന്നതിന് മുൻപ് താൻ ഇതേ മാനേജ്മെന്റിന് കീഴിലുള്ള തൈക്കുടം സെന്റ് അഗസ്റ്റിൻസ് യു.പി.സ്കൂളിൽ പി.ടി.ഐ. നൽകി വന്നിരുന്ന നാമമാത്രമായ വേതനത്തിൽ 2013 മുതൽ 2018 വർഷം വരെ സീപ്പർ ജോലികൾ നിർവ്വഹിച്ച് വരികയും ചെയ്തിരുന്നു. കൂടാതെ 06-06-2014 ലെ സ.ഉ.(കക്കെ) നം.97/2014/പൊ.വി.വ. ഉത്തരവ് പ്രകാരം കണ്ണൂർ ജില്ലയിൽ സി.എച്ച്. മുഹമ്മദ് കോയ ഹയർ സെക്കണ്ടറി സ്കൂളിൽ 02-09-2006 മുതൽ എഫ്.ടി.എം. ആയി നിയമിതനായ ശ്രീ.അബൂബക്കർ കെ.കെ.ക്ക് ഉയർന്ന പ്രായപരിധിയിൽ സർക്കാർ ഇളവ് അനുവദിച്ച ഉത്തരവ് നൽകിയിട്ടുണ്ട്. ഈ സാഹചര്യത്തിൽ തന്റെയും, കുടുംബത്തിന്റെയും പരിതാപകരമായ അവസ്ഥ പരിഗണിച്ച് തന്റെ 01-06-2019 മുതലുള്ള ഫുൾടൈം മീനിയൽ നിയമനത്തിന് ഉയർന്ന പ്രായപരിധിയിൽ ഇളവ് നൽകി അംഗീകരിച്ച് നൽകുവാൻ അപേക്ഷിച്ചിട്ടുണ്ട്.

4. മാനേജരുടെ വാദഗതികൾ ഇപ്രകാരമാണ്

വരാപ്പുഴ അതിരൂപതാ കോർപ്പറേറ്റ് വിദ്യാഭ്യാസ ഏജൻസിയുടെ കീഴിലുള്ള പൊന്നുരുണി സെന്റ് റീത്താസ് ഹൈസ്കൂളിൽ സ്ഥലംമാറ്റം വഴി ആവിർഭവിച്ച ഒഴിവിൽ ശ്രീമതി. ജോസഫിൻ ഗ്ലിൻഡ ഡിസിൾവയെ 01-06-2019 മുതൽ ഫുൾടൈം മീനിയലായി നിയമിച്ചു. നിയമനാർത്ഥിയായ ശ്രീമതി. ജോസഫിൻ ഗ്ലിൻഡ ഡിസിൾവയുടെ ജനന തീയതി 28-05-1979 ആണ്. നിയമന തീയതിയായ 01-06-2019 തീയതി പ്രാബല്യത്തിൽ 01-01-2019 ലെ പൂർത്തീകരിച്ച വയസ്സ് കണക്കാക്കുമ്പോൾ നിയമനാർത്ഥി 39 വയസ്സും 07 മാസവും പൂർത്തീകരിച്ചിട്ടുണ്ട്. നിയമനാർത്ഥിയുടെ ഭർത്താവ് ദീർഘകാലമായി ഗുരുതര രോഗത്തിന് തുടർച്ചയായ ചികിത്സയിൽ കഴിയുന്നതിനാൽ, ഭർത്താവിന്റെ ചികിത്സ, ഭർതൃമാതാവും, പിതാവും, കുട്ടികളും ഉൾപ്പെടുന്ന കുടുംബത്തിന്റെ സംരക്ഷണചുമതല ശ്രീമതി. ജോസഫിൻ ഗ്ലിൻഡ ഡിസിൾവയിൽ നിക്ഷിപ്തമാണ്. ഇപ്രകാരം കുടുംബത്തിന്റെ കഷ്ടപ്പാടുകളും, ദയനീയാവസ്ഥയും കണക്കിലെടുത്ത് മാനുഷികപരിഗണനയുടെ പേരിൽ 01-06-2019 മുതൽ ഫുൾടൈം മീനിയലായി നിയമനം നൽകുകയായിരുന്നു. സാമ്പത്തികമായി ഏറ്റവും താഴെതട്ടിൽ ഉൾപ്പെടുന്ന അർഹരായ വ്യക്തികൾക്കാണ് മാനേജ്മെന്റിൽ എഫ്.ടി.എം. തസ്തികയിൽ നിയമനം നൽകാറുള്ളത്. ശ്രീമതി. ജോസഫിൻ ഗ്ലിൻഡ ഡിസിൾവയുടെ നിസ്സഹായാവസ്ഥ ശ്രദ്ധയിൽപ്പെട്ട വേളയിൽ നിയമനം നൽകുവാൻ വ്യവസ്ഥാപിത ഒഴിവ് മാനേജ്മെന്റിൽ ലഭ്യമല്ലായിരുന്നു. ആയതിനാലാണ് നിശ്ചിത പ്രായപരിധിക്കുള്ളിൽ നിയമനം നൽകുവാൻ കഴിയാതിരുന്നത്. റഗുലർ എഫ്.ടി.എം. തസ്തിക ആവിർഭവിച്ചപ്പോൾ നിശ്ചിത ഉയർന്ന

പ്രായപരിധി അധികരിച്ചിരുന്നു. എന്നാൽ സ്ഥിരനിയമനം ലഭിക്കുന്നതിന് മുൻപ് നിയമനാർത്ഥി ഈ മാനേജ്മെന്റിന് കീഴിലുള്ള തൈക്കുടം സെന്റ് അഗസ്റ്റിൻസ് യു.പി.സ്കൂളിൽ 2013 മുതൽ 2018 വരെ സ്കൂൾ പി.ടി.എ.യുടെ നിർദ്ദേശാനുസരണം സ്കൂൾ ശുചീകരണ ജോലികൾ ചെയ്തുവരികയായിരുന്നു. ഉയർന്നപ്രായപരിധിയിൽ ഇളവ് അനുവദിച്ച ശ്രീമതി. ജോസഫിൻ ഗ്ലിൻഡ ഡിസിൾവയുടെ 01-06-2019 മുതലുള്ള എഫ്.ടി.എം. നിയമനത്തിന് അംഗീകാരം നൽകാൻ എറണാകുളം ജില്ലാ വിദ്യാഭ്യാസ ഓഫീസർക്ക് നിർദ്ദേശം നൽകി ഉത്തരവാകണമെന്ന് മാനേജർ അപേക്ഷിച്ചു.

5. ശ്രീമതി ജോസഫിൻ ഗ്ലിൻഡ ഡിസിൾവയുടെ നിയമനത്തിന് പ്രായപരിധിയിൽ ഇളവ് നൽകുന്നത് പരിഗണനാർഹമാണെന്ന് പൊതുവിദ്യാഭ്യാസ ഡയറക്ടർ റിപ്പോർട്ട് ചെയ്തിട്ടുണ്ട്.

6. സർക്കാർ ഈ വിഷയം നിലവിലെ വിദ്യാഭ്യാസ ചട്ടങ്ങളുടെയും റിപ്പോർട്ടുകളുടെയും അടിസ്ഥാനത്തിൽ വിശദമായി പരിശോധിച്ചു. ശ്രീമതി ജോസഫിൻ ഗ്ലിൻഡ ഡിസിൾവയെ 01/06/2019 ൽ എഫ്.ടി.എം ആയി മാനേജർ നിയമിച്ചു. ശ്രീമതി. ജോസഫിൻ ഗ്ലിൻഡ ഡിസിൾവയുടെ ജനന തീയതി 28-05-1979 ആണ്. ടിയാൾ ആംഗ്ലോ-ഇന്ത്യൻ കമ്മ്യൂണിറ്റിയിൽപ്പെട്ട ആളായതിനാൽ മൂന്നു വർഷത്തെ വയസ്സിലവ് ലഭിക്കുന്നതാണ്. എന്നാൽ നിയമന തീയതിയായ 01-06-2019 തീയതി പ്രാബല്യത്തിൽ 01-01-2019ലെ പൂർത്തീകരിച്ച വയസ്സ് കണക്കാക്കുമ്പോൾ നിയമനാർത്ഥി 39 വയസ്സും 07 മാസവും പൂർത്തീകരിച്ചിട്ടുണ്ട്. ഒ.ബി.സി വിഭാഗക്കാർക്ക് അനുവദിച്ചിട്ടുള്ള ഉയർന്ന പ്രായപരിധിയിലെ ഇളവ് ബാധകമാകാത്തതിനാൽ ഈ നിയമനം നിരസിച്ചിരുന്നു. എന്നാൽ ബഹു ഹൈക്കോടതിയുടെ വിധിന്യായ പ്രകാരം മുൻ ഉത്തരവുകൾ റദ്ദ് ചെയ്യുകയും, Ext.P13, Ext.P14 എക്സിബിറ്റുകളുടെ അടിസ്ഥാനത്തിൽ പുന പരിശോധിക്കാനും നിർദ്ദേശിച്ചിട്ടുണ്ട്. സർക്കുലർ നം.ജെ 2/24/2019/പൊ.വി.വ തീയതി 24/01/2020 ൽ വിവക്ഷിക്കുന്ന സവിശേഷ സാഹചര്യമായി കണക്കാക്കാനാകില്ലെങ്കിൽ കൂടി മാനുഷിക പരിഗണന നൽകി ഹർജിക്കാരിയ്ക്കും കൂടി വയസ്സിലവ് നൽകുന്നത് ഉചിതമായിരിക്കും എന്ന് പൊതു വിദ്യാഭ്യാസ ഡയറക്ടറും അതിദയനീയമായ കുടുംബ പശ്ചാത്തലമാണ് ശ്രീമതി. ജോസഫിൻ ഗ്ലിൻഡ ഡിസിൾവയുടേതെന്നും കുടുംബത്തിൽ ഒരു വരുമാന മാർഗ്ഗവും ഇല്ല എന്നും ടി ജോലി ഹർജിക്കാരിക്ക് കുടുംബം പോറ്റുന്നതിന് വളരെ അത്യാവശ്യമാണെന്നും പരാമർശം 3 പ്രകാരം എറണാകുളം ജില്ലാ കളക്ടറും റിപ്പോർട്ട് ചെയ്തിട്ടുണ്ട്.

8. മേൽ സാഹചര്യത്തിൽ, ശ്രീമതി. ജോസഫിൻ ഗ്ലിൻഡ ഡിസിൾവയുടെ പൊന്നുരുനി സെന്റ് റീത്താസ് ഹൈസ്കൂളിലെ ഫുൾ ടൈം മീനിയൽ തസ്തികയിലെ 01.06.2019 മുതലുള്ള നിയമനത്തിന് അംഗീകാരം നൽകുന്നതിനായി മാനുഷിക പരിഗണന നൽകിയും, മറ്റു വിധത്തിൽ ക്രമപ്രകാരമെങ്കിൽ, ഭിന്നശേഷി സംവരണവുമായി ബന്ധപ്പെട്ട ഉത്തരവുകൾക്കു വിധേയമായും ചട്ടങ്ങളിൽ ഇളവ് വരുത്തി ഉയർന്ന പ്രായപരിധിയിൽ ഇളവ് അനുവദിച്ചുത്തരവാകുന്നു. അപ്രകാരം ശ്രീമതി. ജോസഫിൻ ഗ്ലിൻഡ ഡിസിൾവ ഫയൽ ചെയ്ത 16297/2023 നമ്പർ റിട്ട് പെറ്റീഷനിൽ 07.06.2024ലെ വിധിന്യായം പാലിച്ച് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)
ഡോ വാസുകി കെ ഐ എ എസ്
സെക്രട്ടറി

അഡ്വക്കേറ്റ് ജനറൽ, കേരള, എറണാകുളം (അറിവിലേക്കായി)
 ശ്രീമതി ജോസ്സിൻ ഗ്ലീൻഡ ഡിസിൽവ, ഫുൾ ടൈം മീനിയൽ, ST.RITA'S HIGH SCHOOL
 PONNURUNNI, എറണാകുളം-682 019
 പൊതുവിദ്യാഭ്യാസ ഡയറക്ടർ, തിരുവനന്തപുരം
 പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്)/(എ&ഇ), കേരള, തിരുവനന്തപുരം
 വിദ്യാഭ്യാസ ഉപഡയറക്ടർ, എറണാകുളം
 ജില്ലാ വിദ്യാഭ്യാസ ഓഫീസർ, എറണാകുളം
 ജനറൽ മാനേജർ, കോർപ്പറേറ്റ് എഡ്യൂക്കേഷണൽ ഏജൻസി, ARCHDIOCESE OF VERAPOLY,
 എറണാകുളം-682 011
 വിവര പൊതുജനസമ്പർക്ക (വെബ് & ന്യൂ മീഡിയ) വകുപ്പ്
 പൊതുഭരണ (എസ് സി) വകുപ്പ്
 കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം

Signed by
 Pradeep Kumar, C. O
 സെക്ഷൻ ഓഫീസർ
 Date: 24-01-2026 11:15:22

പകർപ്പ്:
 ബഹു. പൊതുവിദ്യാഭ്യാസവും തൊഴിലും വകുപ്പ് മന്ത്രിയുടെ പി.എസ്.ന്.
 പൊതുവിദ്യാഭ്യാസ സെക്രട്ടറിയുടെ സി.എ.യ്ക്ക്.



രഹസ്യം

കേരള സർക്കാർ
മന്ത്രിസഭായോഗത്തിന്റെ നടപടിക്രമങ്ങൾ

തീയതി : 21-01-2026

ഫയൽ നം. എസ്2/259/2023/പൊ.വി.വ.

ഇനം നം: 3576

വിഷയം : പൊതുമുഖപ്രവേശന വകുപ്പ് - പൊന്നൂർ സെന്റ് റിത്താസ് ഹൈസ്കൂളിലെ ഫുൾ ടൈം മീനിയൽ ശ്രീമതി. ജോസഫിൻ ഗ്ലിൻഡ ഡിസിൽവയുടെ നിയമന അംഗീകാരത്തിനായി ഉയർന്ന പ്രായപരിധിയിൽ ഇളവ് അനുവദിച്ച് WP(C)No.16297/2023-ലെ ബഹു ഹൈക്കോടതി പുറപ്പെടുവിച്ച 07.06.2024-ലെ വിധിന്യായം പാലിക്കുന്നത് - സംബന്ധിച്ച്.

തീരുമാനം : കുറിപ്പിലെ നിർദ്ദേശം അംഗീകരിച്ചു.

(ഒപ്പ്)
പിണറായി വിജയൻ
മുഖ്യമന്ത്രി
(ശരിപ്പകർപ്പ്)

ഡോ. എ. ജയതിലക്
ചീഫ് സെക്രട്ടറി

സെക്രട്ടറി, പൊതുമുഖപ്രവേശന വകുപ്പ്.

22/1/26

കേരള സർക്കാർ
(ശ്രീ.പിണറായി വിജയൻ മന്ത്രിസഭ)
മന്ത്രിസഭായോഗത്തിനുള്ള കുറിപ്പ്

- 1 ഫയൽ നമ്പർ : എസ്2/259/2023/പൊ.വി.വ.
- 2 വകുപ്പ് : പൊതുവിദ്യാഭ്യാസ (എസ്) വകുപ്പ്
- 3 വിഷയം : പൊന്നുരുത്തി സെന്റ് റീത്താസ് ഹൈസ്കൂളിലെ ഫുൾ ടൈം മീനിയൽ ശ്രീമതി. ജോസഫിൻ ഗ്ലിൻഡ ഡിസിൽവയുടെ നിയമന അംഗീകാരത്തിനായി ഉയർന്ന പ്രായപരിധിയിൽ ഇളവ് അനുവദിച്ചു WP(C) No.16297/2023-ലെ ബഹു: ഹൈക്കോടതി. പുറപ്പെടുവിച്ച 07.06.2024 ലെ വിധിന്യായം പാലിക്കുന്നതു സംബന്ധിച്ച്.
- 4 മന്ത്രിസഭായോഗത്തിൽ സമർപ്പിക്കാനുള്ള മുഖ്യ മന്ത്രിയുടെ ഉത്തരവ് തീയതി : 06/09/2025
- 5 (i) ഇത് സാമ്പത്തിക ബാധ്യതയുള്ളതാണോ? : അതെ
(ii) സാമ്പത്തിക ബാധ്യതയുള്ളതാണെങ്കിൽ ധനകാര്യ വകുപ്പുമായി ആലോചിച്ചിട്ടുണ്ടോ, ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ? : ഇല്ല
- 6 മറ്റേതെങ്കിലും വകുപ്പുമായി ആലോചിച്ചിട്ടുണ്ടോ, ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ? : ഇല്ല
- 7 കുറിപ്പ് സമർപ്പിച്ച ജോയിന്റ് സെക്രട്ടറിയുടെ പേര് : രഞ്ജൻ രാജ് ആർ.പി.
- 8 കുറിപ്പ് അംഗീകരിച്ച സെക്രട്ടറിയുടെ പേര് : ഡോ.കെ.വാസുകി
- 9 മന്ത്രിസഭയ്ക്കുള്ള കരട് കുറിപ്പ് സെക്രട്ടറി അംഗീകരിച്ച തീയതി : 12.11.2026
- 10 കുറിപ്പ് അംഗീകരിച്ച ചീഫ് സെക്രട്ടറിയുടെ പേര് : ഡോ.എ.ജയതിലക്
- 11 മന്ത്രിസഭയ്ക്കുള്ള കരട് കുറിപ്പ് ചീഫ് സെക്രട്ടറി അംഗീകരിച്ച തീയതി : 15.01.2026
- 12 കുറിപ്പ് അംഗീകരിച്ച മന്ത്രിയുടെ പേര് : വി.ശിവൻകുട്ടി
- 13 മന്ത്രിസഭയ്ക്കുള്ള കരട് കുറിപ്പ് മന്ത്രി അംഗീകരിച്ച തീയതി : 20.01.2026
- 14 കുറിപ്പിന്റെ പകർപ്പുകൾ സമർപ്പിച്ച തീയതി : 20.01.2026
- 15 മന്ത്രിസഭായോഗം തീരുമാനമെടുത്ത തീയതി :
- 16 തീരുമാനം പുറപ്പെടുവിച്ച സർക്കാർ ഉത്തരവ് / കത്തിന്റെ നമ്പരും തീയതിയും :

മന്ത്രിസഭായോഗത്തിനുള്ള കുറിപ്പ്

ബഹു: ഹൈക്കോടതിയുടെ WP(C) 16297/2023 നമ്പർ റിട്ട് പെറ്റീഷനിലെ 07/06/2024 തീയതിയിലെ വിധിന്യായം പാലിച്ച്, ശ്രീമതി. ജോസ്ഫിൻ ഗ്ലിൻഡ ഡിസിൽവയുടെ പൊന്നരുന്നി സെന്റ് റീത്താസ് ഹൈസ്കൂളിലെ ഫുൾ ടൈം മീനിയൽ തസ്തികയിലെ 01.06.2019 മുതലുള്ള നിയമനാംഗീകാരത്തിനായി മാനുഷിക പരിഗണന നൽകിയും മറ്റു വിധത്തിൽ ക്രമപ്രകാരമെങ്കിൽ, ഭിന്നശേഷി സംവരണവുമായി ബന്ധപ്പെട്ട ഉത്തരവുകൾക്കു വിധേയമായും, KER Chapter 1 Rule 3 പ്രകാരം സർക്കാരിൽ നിക്ഷിപ്തമായ സവിശേഷാധികാരം ഉപയോഗിച്ച്, ചട്ടങ്ങളിൽ ഇളവ് വരുത്തി ഉയർന്ന പ്രായപരിധിയിൽ ഇളവ് അനുവദിക്കുന്നത് സംബന്ധിച്ചതാണ് ഈ കുറിപ്പ്.

2. ശ്രീമതി. ജോസ്ഫിൻ ഗ്ലിൻഡ ഡിസിൽവ ഫയൽ ചെയ്ത WP(C) 16297/2023 നമ്പർ റിട്ട് പെറ്റീഷനിലെ ബഹു: ഹൈക്കോടതിയുടെ 07/06/2024 ലെ വിധിന്യായത്തിൽ സ.ഉ.(കൈ) നം.97/2014/പൊ.വി.വ. തീയതി 06/06/2014 (Ext P 13) , സ.ഉ.(കൈ) നം.59/2022/പൊ.വി.വ. തീയതി 18/04/2022 (Ext P 14) എന്നിവ പരിഗണിച്ച്, പെറ്റീഷണറേയും മാനേജരേയും നേരിൽ കേട്ട് ശ്രീമതി. ജോസ്ഫിൻ ഗ്ലിൻഡ ഡിസിൽവയുടെ നിയമനാംഗീകാരം സംബന്ധിച്ച വിഷയത്തിൽ തീരുമാനം കൈക്കൊള്ളുവാൻ സർക്കാരിന് നിർദ്ദേശം നൽകിയിരുന്നു. ഉയർന്ന പ്രായപരിധിയിൽ ഇളവ് നൽകി സർക്കാർ പുറപ്പെടുവിച്ചിട്ടുള്ള Ext P13, Ext P14 ഉത്തരവുകളുടെ ആനുകൂല്യം പെറ്റീഷണർക്ക് അനുവദിക്കുന്നതു പരിഗണിക്കാനും ബഹു. ഹൈക്കോടതി നിർദ്ദേശിച്ചിട്ടുണ്ട്. ഈ വിഷയത്തിൽ 10/09/2024 ൽ സർക്കാർ തലത്തിൽ ഹിയറിംഗ് നടത്തുകയുണ്ടായി.

3. റിട്ട് ഹർജിയിൽ പരാമർശിച്ചിട്ടുള്ള Exhibit 13 പ്രകാരം C.H. മുഹമ്മദ് കോയ എച്ച്. എസ്. എസ്.ലെ എഫ്.ടി.എം ആയ ശ്രീമതി. റസിയയ്ക്ക് ക്ലാർക്കായി സ്ഥാനക്കയറ്റം നൽകിയ ഒഴിവിൽ ശ്രീ. അബൂബക്കർ കെ.കെ.(എഫ്.ടി.എം)യുടെ നിയമനം സർക്കാരിന് യാതൊരുവിധ സാമ്പത്തിക ബാധ്യതയും ഉണ്ടായിരിക്കില്ല എന്ന വ്യവസ്ഥയിൽ

മാനുഷിക പരിഗണന നൽകി ഒരു പ്രത്യേക കേസായി പരിഗണിച്ചുകൊണ്ട് കേരള വിദ്യാഭ്യാസ ചട്ടങ്ങളിലെ അധ്യായം ഒന്നിലെ ചട്ടം മൂന്ന് പ്രകാരം സർക്കാരിൽ നിക്ഷിപ്തമായ അധികാരം ഉപയോഗിച്ച് ഉയർന്ന പ്രായപരിധിയിൽ ഇളവ് അനുവദിച്ച അംഗീകരിച്ച് നൽകിയിട്ടുണ്ട്. അധിക തസ്തികയിൽ നിയമിക്കപ്പെട്ട ശ്രീമതി. സീമ പി.കെ. (ലാബ് അസിസ്റ്റന്റ്)യുടെ നിയമനം Exhibit 14 പ്രകാരം ഉത്തരവ് തീയതി മുതൽ മാത്രമേ സാമ്പത്തിക ആനുകൂല്യങ്ങൾ അനുവദിക്കുകയുള്ളൂ എന്ന വ്യവസ്ഥയിൽ കെ.ഇ.ആർ അധ്യായം XXXII ചട്ടം 8 പ്രകാരം നിശ്ചയിച്ചിട്ടുള്ള ഉയർന്ന പ്രായപരിധിയിൽ ഇളവ് നൽകി ഉത്തരവായിട്ടുണ്ട്. ഈ ഉത്തരവുകളുടെ ആനുകൂല്യം പെറ്റിഷണർക്ക് അനുവദിക്കുന്നതു പരിഗണിക്കാനാണ് ബഹു.ഹൈക്കോടതി നിർദ്ദേശിച്ചിട്ടുള്ളത്.

4. വരാപ്പുഴ അതിരൂപത കോർപ്പറേറ്റ് വിദ്യാഭ്യാസ ഏജൻസിക്കു കീഴിലുള്ള പൊന്നുരുണി സെന്റ് വീത്താസ് ഹൈസ്കൂളിലെ എഫ്.ടി.എം ആയ ശ്രീ.ഷിജു ജോർജിനെ ഇതേ മാനേജ്മെന്റിന് കീഴിൽ ഉള്ള കുന്നമ്മാവ് സെന്റ് ഫിലോമിനാസ് ഹൈസ്കൂളിലേക്ക് 01/06/2019 മുതൽ സ്ഥലം മാറ്റിയ ഒഴിവിലേക്ക് ശ്രീമതി ജോസ്ഫിൻ ഗ്ലിൻഡ ഡിസിൽവയെ 01/06/2019 മുതൽ എഫ്.ടി.എം ആയി മാനേജർ നിയമിച്ച് അംഗീകാരത്തിനായി അപേക്ഷ സമർപ്പിച്ചു. ശ്രീ. ഷിജു ജോർജിന്റെ എഫ്.ടി.എം നിയമനം അംഗീകരിച്ചിട്ടുള്ളതാണ്. അതിനാൽ ഒഴിവ് സ്ഥാപിതമാണ്. എഫ്.ടി.എം തസ്തികയിലെ നിയമനത്തിനുള്ള ഉയർന്ന പ്രായപരിധി 36 വയസ്സാണ്. എന്നാൽ ശ്രീമതി. ജോസ്ഫിൻ ഗ്ലിൻഡ ഡിസിൽവയുടെ ജനനത്തീയതി 28/05/1979 ആയതിനാൽ 01/01/2019-ൽ നിയമനത്തിനായുള്ള പ്രായപരിധി അധികരിച്ചിട്ടുണ്ട്.

5. ഭർത്താവ് ദീർഘകാലമായി ഗുരുതര രോഗത്തിന് തുടർച്ചയായ ചികിത്സയിൽ കഴിയുന്നതിനാൽ, ഭർത്താവിന്റെ ചികിത്സ, ഭർതൃമാതാവും, പിതാവും, കുട്ടികളും ഉൾപ്പെടുന്ന കുടുംബത്തിന്റെ സംരക്ഷണച്ചുമതല ശ്രീമതി. ജോസ്ഫിൻ ഗ്ലിൻഡ ഡിസിൽവയിൽ നിക്ഷിപ്തമാണ്. കുടുംബത്തിന്റെ കഷ്ടപ്പാടുകളും, ദയനീയാവസ്ഥയും കണക്കിലെടുത്ത് മാനുഷിക പരിഗണനയുടെ പേരിൽ 01/06/2019 മുതൽ ഫുൾടൈം മീനിയലായി നിയമനം നൽകുകയായിരുന്നു എന്നും ടിയാളുടെ നിസ്സഹായാവസ്ഥ ശ്രദ്ധയിൽപ്പെട്ട സമയം നിയമനം നൽകുവാൻ വ്യവസ്ഥാപിത ഒഴിവ് മാനേജ്മെന്റിൽ

ലഭ്യമല്ലായിരുന്നതിനാലാണ് നിശ്ചിത പ്രായപരിധിക്കുള്ളിൽ നിയമനം നൽകുവാൻ കഴിയാതിരുന്നത് എന്നും മാനേജർ അറിയിച്ചിട്ടുണ്ട്. റഗുലർ എഫ്.ടി.എം. തസ്തിക ആവിർഭവിച്ചപ്പോൾ നിശ്ചിത പ്രായപരിധി അധികരിച്ചിരുന്നു. എന്നാൽ സ്ഥിരനിയമനം ലഭിക്കുന്നതിന് മുൻപ് നിയമനാർത്ഥി മാനേജ്മെന്റിന് കീഴിലുള്ള തൈക്കുടം സെന്റ് അഗസ്റ്റിൻസ് യു.പി. സ്കൂളിൽ 2013 മുതൽ 2018 വരെ സ്കൂൾ പി.ടി.എ.യുടെ നിർദ്ദേശാനുസരണം ശുചീകരണ ജോലികൾ ചെയ്തുവരികയായിരുന്നു എന്നും മാനേജ്മെന്റിന് കീഴിലുള്ള തൊഴിൽപരിചയവും കൂടി പരിഗണിച്ചാണ് സ്ഥിരനിയമനം നൽകിയത് എന്നും മാനേജർ ഹിയറിംഗ് സമയത്ത് പ്രസ്താവിച്ചിട്ടുണ്ട്.

6. ശ്രീമതി. ജോസഫിൻ ഗ്ലീൻഡ ഡിസിൾവയുടെ സാമ്പത്തിക പശ്ചാത്തലം അന്വേഷിച്ച് എറണാകുളം ജില്ലാ കളക്ടർ റിപ്പോർട്ട് സമർപ്പിച്ചിട്ടുണ്ട്. എളംകുളം വില്ലേജിൽ സ്ഥിരതാമസക്കാരിയായ ശ്രീമതി ജോസഫിൻ ഗ്ലീൻഡ ഡിസിൾവ് സ്വന്തമായി ഭൂസ്വത്തുക്കൾ ഇല്ല. ഭർത്താവ് ഹിലാരി കൂലിത്തൊഴിൽ ചെയ്തുവന്നിരുന്നതും നിലവിൽ ശാരീരിക ബുദ്ധിമുട്ടുള്ളതിനാൽ ജോലിക്ക് പോകാൻ പറ്റാത്ത സ്ഥിതിയിലുമാണ്. ഇവർക്ക് വിദ്യാർത്ഥികളായ രണ്ടു കുട്ടികളാണുള്ളത്, ജോലിക്കു കയറി ആറു വർഷമായിട്ടും ശമ്പളം ലഭിച്ചിട്ടില്ല; കുടുംബത്തിന്റെ സാമ്പത്തികസ്ഥിതി വളരെ ദയനീയമാണ്; മറ്റു വരുമാന മാർഗങ്ങൾ ഒന്നുമില്ലാത്തതിനാൽ ഈ ജോലി ടിയാൾക്ക് അത്യാവശ്യമുള്ളതായി കാണുന്നു എന്നും ജില്ലാകളക്ടർ റിപ്പോർട്ട് ചെയ്തിട്ടുണ്ട്.

7. ശ്രീമതി ജോസഫിൻ ഗ്ലീൻഡ ഡിസിൾവയുടെ നിയമനം 24.01.2020 ലെ സർക്കുലർ നം.ജെ2/24/2019/പൊവിവ വിവക്ഷിക്കുന്ന സവിശേഷ സാഹചര്യമായി കണക്കാക്കാനാകില്ലെങ്കിൽ കൂടി മാനുഷിക പരിഗണന നൽകി വയസ്സിലുവ് നൽകുന്നത് ഉചിതമായിരിക്കും എന്ന് പൊതുവിദ്യാഭ്യാസ ഡയറക്ടർ റിപ്പോർട്ട് ചെയ്തിട്ടുണ്ട്.

8. ശ്രീമതി. ജോസഫിൻ ഗ്ലീൻഡ ഡിസിൾവയുടെ പൊന്നുരുമ്മി സെന്റ് റീത്താസ് ഹൈസ്കൂളിലെ ഫുൾ ടൈം മീനിയൽ തസ്തികയിലെ 01/06/2019 മുതലുള്ള നിയമനത്തിന് ഉയർന്ന പ്രായപരിധിയിൽ ഇളവ് അനുവദിച്ചു നിയമനാംഗീകാരം നൽകുന്നത് സംബന്ധിച്ച

വിഷയം മന്ത്രിസഭായോഗത്തിന്റെ പരിഗണനയ്ക്ക് സമർപ്പിക്കുവാൻ ബഹു.മുഖ്യമന്ത്രി ഉത്തരവായിട്ടുണ്ട്. 22.10.2025 തീയതിയിലെ മന്ത്രിസഭായോഗം ഈ വിഷയം പരിഗണിക്കുകയും ഇക്കാര്യം ഒരിക്കൽകൂടി പരിശോധിച്ച് വിശദീകരണം കൂടി ഉൾപ്പെടുത്തിയ പുതുക്കിയ കുറിപ്പുകൾ മന്ത്രിസഭായോഗം മുമ്പാകെ കൊണ്ടുവരേണ്ടതാണ് എന്ന് തീരുമാനമാവുകയും ചെയ്തിരുന്നു.

തീരുമാനിക്കേണ്ട വിഷയം

ബഹു: ഹൈക്കോടതിയുടെ WP(C) 16297/2023 നമ്പർ റിട്ട് പെറ്റിഷനിലെ 07/06/2024 തീയതിയിലെ വിധിന്യായം പാലിച്ച് ശ്രീമതി. ജോസ്ഫിൻ ഗ്ലിൻഡ ഡിസിൾവയുടെ പൊന്നത്തന്നി സെന്റ് റീത്താസ് ഹൈസ്കൂളിലെ ഫുൾ ടൈം മീനിയൽ തസ്തികയിലെ 01.06.2019 മുതലുള്ള നിയമനാംഗീകാരത്തിനായി മാനുഷിക പരിഗണന നൽകിയും മറ്റു വിധത്തിൽ ക്രമപ്രകാരമെങ്കിൽ, ഭിന്നശേഷി സംവരണവുമായി ബന്ധപ്പെട്ട ഉത്തരവുകൾക്കു വിധേയമായും KER Chapter 1 Rule 3 പ്രകാരം സർക്കാരിൽ നിക്ഷിപ്തമായ സവിശേഷാധികാരം ഉപയോഗിച്ച് ചട്ടങ്ങളിൽ ഇളവ് വരുത്തി ടിയാൾക്ക് ഉയർന്ന പ്രായപരിധിയിൽ ഇളവ് അനുവദിച്ച് ഉത്തരവ് പുറപ്പെടുവിക്കാമോ.